

ഉണ്ട്. കായിക വിനോദങ്ങളിലൂടെ കുട്ടികളുടെ ശാരീരികവും മാനസികവുമായ കഴിവുകൾ വർദ്ധിപ്പിക്കുന്നതിനും അവരെ കായിക രംഗത്തേയ്ക്ക് കൂടുതൽ ആകർഷിക്കുന്നതിനും സ്കൂളുകളെ സ്പോർട്ടിംഗ് ഹബ്ബുകളാക്കുന്നതിനും വേണ്ടിയുള്ള പദ്ധതിയാണ് പ്ലേ ഫോർ ഹെൽത്ത്. കുട്ടികളെ അവരുടെ ശാരീരികവും മാനസികവുമായ കഴിവുകൾ വർദ്ധിപ്പിക്കുന്നതിന് സഹായിക്കുന്നതിലൂടെ പ്രൊഫഷണൽ ഗെയിമുകളുടെ അടിസ്ഥാന കാര്യങ്ങളിലേക്ക് അവരെ പരിചയപ്പെടുത്തുക, അങ്ങനെ അവരെ സ്പോർട്സിലും ഗെയിമുകളിലും പ്രത്യേക താല്പര്യമുള്ളവരാക്കുക, ഇതിലൂടെ ആരോഗ്യമുള്ളതും ഉത്തരവാദിത്വമുള്ളതുമായ പൗരന്മാരെ വാർത്തെടുക്കുക എന്നീ ലക്ഷ്യത്തോടെ നടപ്പാക്കുന്ന ഈ പദ്ധതി നിലവിൽ സംസ്ഥാനത്തെ 14 ജില്ലകളിലെ 25 സെന്ററുകളിൽ നടപ്പാക്കുന്നുണ്ട്. കൂടുതൽ സ്കൂളുകളിലേയ്ക്ക് പദ്ധതി നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു. പദ്ധതി നടപ്പിലാക്കുന്ന കേന്ദ്രങ്ങളുടെ പട്ടിക അനുബന്ധമായി ചേർക്കുന്നു.\*

### ഭൂമിയുടെ തരംമാറ്റം

21 (\*381) ശ്രീ. അനൂപ് ജേക്കബ്:

ശ്രീ. മോൻസ് ജോസഫ്:

ശ്രീ. പി. ജെ. ജോസഫ്:

ശ്രീ. മാണി സി. കാപ്പൻ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി (ശ്രീ. കെ. രാജൻ) സദയം മറുപടി നൽകുമോ:

(എ) ഇരുപത്തിയഞ്ച് സെന്റ് വരെ വിസ്തീർണ്ണമുള്ള പാടമോ വയലോ ഫീസ് സൗജന്യത്തോടെ പുരയിടമോ പാമ്പോ ആക്കി മാറ്റുന്നതിനുള്ള ഉത്തരവിലെ അപാകതകൾ പരിഹരിക്കാൻ എന്തെല്ലാം നടപടികളാണ് സ്വീകരിച്ചിരിക്കുന്നത്?

25 സെന്റ് വരെ വിസ്തീർണ്ണമുള്ള വിജ്ഞാപനം ചെയ്യപ്പെടാത്ത ഭൂമിയുടെ തരംമാറ്റം സൗജന്യമായി അനുവദിച്ചുകൊണ്ട് വിജ്ഞാപനം ചെയ്ത 21-4-2021-ലെ S.R.O. 369/2021-ലുള്ള വ്യവസ്ഥകൾ നടപ്പിലാക്കുന്നതുമായി ബന്ധപ്പെട്ട് 23-7-2021-ലെ റവ.പി1/117/2021-റവ സർക്കുലർ പ്രകാരം സ്പഷ്ടീകരണങ്ങൾ നൽകിയിട്ടുണ്ട്.

(ബി) നെൽവയൽ തണ്ണീർത്തട ഡാറ്റാ ബാങ്കിൽ ഉൾപ്പെടാത്ത ഇരുപത്തിയഞ്ച് സെന്റ് വരെയുള്ള ഭൂമി നികത്തുന്നതിനായുള്ള അപേക്ഷകൾ തീർപ്പാക്കാൻ കഴിയാതെ ഓഫീസുകളിൽ കെട്ടിക്കിടക്കുന്ന സ്ഥിതിവിശേഷം സർക്കാർ തലത്തിൽ പരിശോധിച്ചിട്ടുണ്ടോ; വിശദമാക്കാമോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

25 സെന്റ് വരെ വിസ്തീർണ്ണമുള്ള വിജ്ഞാപനം ചെയ്യപ്പെടാത്ത ഭൂമിക്ക് സൗജന്യമായി തരമാറ്റം അനുവദിക്കാമെന്നുള്ള വ്യവസ്ഥ ഉൾപ്പെടുത്തി വിജ്ഞാപനം ചെയ്ത 21-4-2021-ലെ SRO 369/2021-ലുള്ള വ്യവസ്ഥകൾ നടപ്പിലാക്കുന്നതുമായി ബന്ധപ്പെട്ട് നിരവധി ആർ.ഡി.ഒ.മാർ സ്പെഷ്യലൈസർ/മാർഗ്ഗ നിർദ്ദേശങ്ങൾ ആവശ്യപ്പെട്ടിരുന്നു. പ്രസ്തുത ആവശ്യങ്ങൾ പരിശോധിച്ച്, 23-7-2021-ലെ റവ-പി/117/2021-റവ സർക്കുലർ പ്രകാരം സ്പെഷ്യലൈസർമാർ നൽകിയിട്ടുള്ളതും ആയതിന്റെ അടിസ്ഥാനത്തിൽ ഭൂമിയുടെ തരം മാറ്റ അപേക്ഷകളിൽമേൽ അടിയന്തിര നടപടികൾ ബന്ധപ്പെട്ട ഉദ്യോഗസ്ഥർ സ്വീകരിച്ചുവരുന്നതുമാണ്.

#### മലയോര ഹൈവേ നിർമ്മാണം

22 (\*382) ശ്രീ. കെ. യു. ജനീഷ് കുമാർ:

ശ്രീ. എം. എം. മണി:

ശ്രീ. കെ. ബാബു (നെന്മാറ):

ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക്

പൊതുമരാമത്ത്-വിനോദസഞ്ചാര വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) സദയം മറുപടി നൽകുമോ:

(എ) സംസ്ഥാനത്തെ മലയോരപ്രദേശങ്ങളുടെ സമഗ്ര വികസനം ലക്ഷ്യമിട്ടുകൊണ്ടുള്ള മലയോര ഹൈവേയുടെ നിർമ്മാണപ്രവർത്തനങ്ങൾ ജനങ്ങൾ സൗജന്യമായി ഭൂമി വിട്ടുനൽകിയിട്ടും വനം ഭൂമി വിട്ടുകിട്ടാത്തതിനാൽ മന്ദീഭവിക്കുന്നുണ്ടോ?

മന്ദീഭവിക്കുന്നുണ്ട്. വനമേഖലയിൽകൂടി കടന്നുപോകുന്ന ഇടങ്ങളിൽ വനം വകുപ്പിന്റെ അനുമതി ആവശ്യമായിട്ടുണ്ട്.

(ബി) പ്രസ്തുത പാത നിർമ്മാണത്തിന്റെ എത്ര റീച്ചുകൾക്ക് കിഫ്ബി അംഗീകാരം ലഭ്യമായിട്ടുണ്ട്?

നിലവിൽ 21 റീച്ചുകൾക്കാണ് കിഫ്ബി സാമ്പത്തിക അനുമതി ലഭിച്ചിട്ടുള്ളത്.

(സി) മലയോര പ്രദേശത്തിന്റെ പാരിസ്ഥിതിക പ്രത്യേകതകൾ കണക്കിലെടുത്തുകൊണ്ടുള്ളതാണോ നിർമ്മാണ രീതി എന്ന് അറിയിക്കുമോ?

മലയോര പ്രദേശത്തിന്റെ പാരിസ്ഥിതിക പ്രത്യേകതകൾ കണക്കിലെടുത്താണ് ഡി.പി.ആർ. തയ്യാറാക്കുന്നത്.